



త్రవలనాటి ఆ పెద్ద భవనం బీటలువిచ్చి
 మునలివాని శరీరంపై తేలిన నరాలా
 శిథిలవస్త్రలో వుంది. ఎందరి గాధల్ని,
 బాధల్ని ఇ ముడుచుకొని జీర్ణింపచేసు
 కుందో మన వూహాతే అందని సంగతి
 ఆ భవనం ముందొక రికా ఆగింది
 అందులోంచి ఒక పాతికేళ్ళ పడుచు
 నిర్జీవంగా నిరామయంగా దిగి వెళ్ళి ఇంటి
 తాళాలు తీసి తరణదే అడుగులలో లోపలి
 కెళ్ళింది. ఆమెను ఆప్యాయంగా కౌగ
 లింపుకొందా పెద్ద గది

* * *

రామారావుగారు సొంత వూరిలోనే
 హైస్కూల్ మాష్టరుగా పనిచేస్తున్నారు

పెద్దలు మిగిల్చిన ఆ భవనం, కొంత
 పొలము వుందాయనకు. 30 సంవత్సరా
 లొచ్చినా వివాహ ప్రసక్తి తేనిచ్చేవారు
 కాదు తల్లిని కారణం ఎవరికీ తెలియదు
 మునలి తల్లి కాస్తా కన్ను మూశాక
 శాఖాంతర వివాహం చేసుకున్నారు
 (వర్ణాంతర వివాహంకాదు). ఆరోజులలో
 అదే చెయ్యరాని నేరంగా వుండేది. భార్య
 అందమైందీ, చెన్నపూసలాంటి మనసు
 కలదీను. వారిద్దరికీ సమాజంతో సంబం
 ధం వుండేది కాదు. వారిద్దరికీ ఏ విషయా
 ల్లోనూ భేదాభిప్రాయా యిండేవి కావు
 చాలాకాలానికి వారి కొక ఆడపిల్ల
 పుట్టింది వారి ఆనందానికి అవతులులేవు

ఆ పిల్లకు శశి అని పేరు పెట్టారు. అందంగా కుండనపు బొమ్మలా వుండేది శశి. వారి అభిరుచుల కనుగుణంగా శశిని పెంచసాగేరు కాలం త్వరగా గడచి పోయింది. ఎనిమిది సంవత్సరాల తరువాత రామారావుగారి భార్య పార్వతి మరల గర్భవతి అయింది. ఆనారో గ్యంగా వుండేది ఎప్పుడూ. ఏడవ నెలై వుండగా ఒకనాడు తెలివిలేకుండా పడి పోయింది. హాస్పిటల్ కి తీసుకెళ్ళారు. కాని ఆమె ఒక్కరోజు మాత్రమే వుండి చనిపోయింది. శశికి తల్లి అనే పెన్నిధి కరువైంది. రామారావుగారు శశి లో భార్య రూపాన్ని చూసుకొనేవారు. పని మనిషి సహాయంతో ఎలాగో కాలం గడుపుతూ వుండేవారు. శశి చాలా తెలివైంది. తొమ్మిదవ సంవత్సరం రావడంతోనే హైస్కూల్ లో జాయిన్ అయ్యింది. తండ్రితోపాటు తనూ వెళ్ళేది. సాయంత్రం మాత్రం ఆలశ్యంగా వచ్చేది ఇంటికి, స్నేహితులతో ఆడి, పాడి ఒక్కోరోజు అందరూ శశి యింటికి వచ్చేవారు. చమత్కారి అయిన శశి అందర్నీ నవ్విస్తూ వుండేది. శశి స్టూల్ ఫైనల్ చదువుతుండేటప్పుడు 5 గురు ముఖ్య స్నేహితులుండేవారు. తరచు వస్తూవుండేవారు. అందరూ కలసి తెలుగు మాష్టారి తెలివిని మెచ్చుకుంటూ ఇంగ్లీషు మాష్టారి స్టయిల్ ని అభినయిస్తూ, లెక్కల మాష్టారి బుర్రలో ఎంత బంకమన్నుందో

ఆయన డిగ్రీ ఏవిధంగా సంపాదించి వుంటాడో వూహించి, ఒకరికొకరు చెప్పుకొని నవ్వుకునేవారు. సమవయస్కులయిన వారి అభిరుచులన్నీ చాలావరకు, ఒక్కలాగే వుండేవి. లలిత, రామంలు చాలా తెలివైనవారు. ధృవ, శశి అల్లరి వాళ్లు. పాణి, సీత అమాయకంగా ఉండేవారు. అందరూ కష్టపడి బాగానే చదివేరు. కాని పాణి, సీతలు తప్పేరు. లలిత, రామం, ధృవ కాలేజీ చదువుకి హైద్రాబాద్ వెళ్ళేరు. శశి తండ్రి ఎంత చెప్పినా తనొక్కతీ తండ్రిని వదిలి పోలేనని చెప్పింది. చదువుమీద కూడా శ్రద్ధ లేదని చెప్పేసింది. సీతకు సంబంధం స్థిరపడింది. పాణిని ఒక అందమైన పెద్దసైబి హిడింబకు ఇచ్చారు. (ఇల్లరి కం) లక్షధికారులని.

శశికి ఏమీ తోచేదికాదు. వంటరితనం భరించలేనంత దుర్భరంగా వుండేది. లలిత, రామం, ధృవలకు తరచు ఉత్తరాలు వ్రాస్తూ జవాబులు పొందుతూ గాలిలో తేలిపోతుండేది అక్కడి విషయాలు తెలుసుకొని - తను చదువు మానేసినందుకు అప్పడప్పుడు తనమీద తనకే కోపం వచ్చేది - రామం చాలా పెద్ద ఉత్తరాలు వ్రాసేవాడు. బూజుపట్టిన భావాలను ఎలా దులపాలో, ఆంధ్రవల్ల కలిగే లాభాలు ఏమిటో, ఎంతమంది 'సమాజం' అనే పాముకాటుకు బలౌతున్నారో, వ్యక్తిత్వం ఉన్న ప్రతివారూ

కూడా సమాజంతో అంతర్గతంగా సమరం సాగిస్తూనే వుంటారని, కాని ఇలా తనకు జరుగుతున్నట్లు ఏ ఒక్కరూ పైకి చెప్పరనీ, నిర్భయంగా చెప్పకోగలిగినవాడే నిజమైన మానవుడనీ, సంకుచిత భావాలతో కుళ్ళు బ్రతుకు బ్రతికే అందరినీ 'మానవులు' అనడం సబబు కాదనీ, ఏమేమో గాలిలో మేడలు కడుతున్నట్లు వ్రాసేవాడు. శశికి ఆతని భావాలు బాగుండేవి తను చెప్పలేనివి ఏమిటో ఆతను చెపుతున్నాడనుకొనేది.

* * *

ఆ శైలవుల్లో మిత్రులంతా చేరుకున్నారు. రాత్రంటే ఏమిటో పగలంటే ఏమిటో వారికి తెలిసేదికాదు. రామారావు గారు కూడా యుక్తవయసు వచ్చిన పిల్ల అని కాని, సమాజం తమని ఏమంటుందో అని కాని ఏ ఒక్కరోజూ ఆలోచించలేదాయన. పైగా ఆలా ఆలోచించడం తప్ప ఆయనకు. కుమార్తె తన ఆదర్శాలను నిలబెడుతుందని కలలు కనేవారు. వాళ్ళతోపాటు ఈయనా శృతి కలిపి నవ్వుతుండేవారు.

శశి మనసు తేటనీటి సరస్సులా నిర్మలమైనది. అందరి ప్రతిబింబాలు ఆ మెలో కనుపించేవి. ప్రతివారూ 'నేనున్నానా నీలో' అంటూ ఆమెలో తమని చూసుకొని తృప్తిగా నవ్వుకునేవారు. శశి తన మంచి మనసుతో అందరినీ కట్టిసుకునేది. ఆమె చెప్పిన



“ఏడుకొండల వెంకటరమణా, నేను చైర్మన్ అవుతే నా జాట్లు నీకు ఇస్తాను.”

మాట కాదనేవారెవరూ ఆ వూరిలో వుండేవారు కాదు. ఆలా అని అందరినీ పూసుకు తిరిగేది కాదు. అందుకే ఆమెకు లోకమంతా అందంగా, గులాబీ తోటలాగే కనుపిస్తుంది. ఆ ముళ్ళని మాత్రం మరచిపోతూ వుంటుంది.

* * *

రామంకి క్లాస్ వచ్చింది. మెడిసిన్ లో చేరేడు. లలిత, దృవయ బియస్ సి. లో చేరేరు.

శశికి ఒక సంబంధం వచ్చింది. ఆతను ఏదో కంపెనీలో మేనేజర్ గా వుంటున్నాడు. ఆతనికి వర్తాంతర వివాహం చేసుకొని గొప్ప పేరు తెచ్చుకోవాలని కోరిక కలిగింది. ఒకరి నొకరు చూసుకున్నారు - రామారావుగారు శశి అభిప్రాయం అడిగారు. శశికి పెద్దంటే జీవిత సమస్య అని తెలియదు. అంత

గట్టిగా అసలే ఆలోచించలేదు. ఆమె పెరిగిన వాతావరణం అలాంటిది. 'నీ యిష్టం నాన్నా! నాదేం లేదు' అని మనస్ఫూర్తిగానే చెప్పింది. సంఘ సంస్కర్త కాబట్టి కట్నం అడగకూడదు 'కారు' కొనిపెట్టమన్నాడు. ఆ స్తిఅంతా తరువాత తనదేకదా అనుకున్నాడా పెండ్లికొడుకు. రామారావుగారు కూడా సరే నన్నారు

పెండ్లికి స్నేహితులంతా వచ్చారు పెత్తనమంతా వారిదే! కాని ఏ ఒక్కరూ సరదాగాలేదు. శశి యింక తమని ఒదిలి వెళ్ళిపోతుందని అందరికీ బెంగ. పెండ్లి కొడుకు గోపాలరావుగారి తరపున, యిటు శశి తరపునా అందరూ స్నేహితులే. పెండ్లి జరిగిపోయింది శశిని పంపించేటప్పుడు రామారావుగారు బావురుమని పసిపిల్లాడిలా వెక్కివెక్కి ఏడ్చారు. శశి ఎలావుందో చెప్పడం అసలే ఆనవసరం శశి స్నేహితులంతా పక్కపక్కలకుపోతూ కన్నీటిని ఆపుకొనే వృధా ప్రయాసపడుతున్నారు ఈ సమయంలో ఏడవరాదనేది తెలుసుకొని రామం మాత్రం శశి దగ్గరగావచ్చి నుంచొని జీరపోయిన గొంతుతో 'శశి!' అన్నాడు. శశి తల పైకెత్తి రామంని చూసి తల వంచేసుకొంది. ఏదో చెప్పబోయిన రామం పెదవులు వణుకుతున్నాయ్ మాట రాలేదు చాలా ఫోటోలున్న ఒక ఆల్బమ్ ఇచ్చి భారంగా వెళ్ళిపోయాడు తిరగేసి అన్నీ

చూసింది శశి తన స్నేహితుల 'ఫోటో' లవి ఎక్కడ సేకరించాడో! బాధగా నవ్వుకొంది. కారు బయలుదేరింది.

* * *

రామం, లలిత, ధృవలు ఉత్తరాలు వ్రాస్తూవుండేవారు. వాటిని శశి గోపాల రావుగార్ని చదివి వినిపించి ఎవరెవరు ఎలాంటి వాళ్ళో చెప్పతూ వుండేది. ఆయన కూడా ఆ సక్తితో విన్నట్లే వుండేవారు రామారావుగారు కూడా తరచు వస్తూ, పోతూ వుండేవారు. పుమారు రెండుసంవత్సరాలు గడిచాయి ఆ స్తి అంతా శశి పేర వ్రాసి రామారావు గారు పరలోకంలోవున్న భార్యని కలుసుకున్నారు. తండ్రి మరణం శశిలో ఏదో తీరని వెలితిగా వుండేది నిత్యం ఒంటరిగా ఏదో ఆలోచిస్తూ వుండేది. ఎందుచేతనో గోపాలరావుగార్ల మార్పు వచ్చింది ఆయనకు శశిలో లోపాలు కనుపిస్తూవుండేవి. ఇది గమనించని శశి తనతోపాటే తన భర్తకూడా బ్రతుకు అనే బాట పైన తనపక్క నడుస్తున్నాడని భ్రమించింది. కాని వెనుతిరిగి చూసే సరికి అతను చాలా వెనుకనే వున్నట్లు తెలుసుకొంది శశికి వచ్చే ఉత్తరాలు చించి చదివేవాడు సంసార స్త్రీకి ఇది లక్షణం కాదనేవాడు. పుస్తకాలు చదివితే కవిత్వం మొదలెడతావా? అంటూ వెళికారం చేశేవాడు ఎవరైనా నలుగురొచ్చి మాట్లాడుతూవుంటే మొఖం

మాడ్చుకునేవాడు సంఘ సంస్కార అయిన గోపాలరావుగార్ని యీ లోపాలన్నీకూడా శశిపేర్ని ఆస్తి వాసేకే ఆమెలో కనుపిస్తున్నాయి. ఏమీ తెలియని శశికి భర్త చిరాకుకి క్రారణంగాని, తన నేరంగాని, ఏదీ తెలియక గిలగిలలాడి పోతుండేది. తండ్రినీ, స్నేహితుల్ని తలచుకొని దుఃఖించేది చేసేది లేక. ఇలాంటి పరిస్థితిలో వుండగా రామం నుండి వుత్తరం వచ్చింది

శశి :

నా ఉత్తరాలు అందుతున్నాయా ? జవాబు వ్రాయవెందుకని నేను బ్రత కడం నీకిష్టం లేదుకదూ ? నా పరిస్థితి అలాగే వుందిలే నీవిలా మారిపోతా వనుకోలేదు మే మెవ్వరమూ నీకు లేమా ? మీ శ్రీవారు సహృదయులని ఇదివరకు వ్రాశావ్ నాకు వ్రాయడం ఆయన ఇష్టపడరా ? అలా జరిగి వుండ దనే నా భావన నాకు వారిం రోజుల నుండి జ్వరం వస్తోంది. ట్రైఫాయిడ్ అంటున్నారు చాలా నీరపంగావుంది. ఎలాగో ఓకితో నీ కొక్క దానికే వ్రాస్తున్నా ఇంటికొకా వ్రాయలేదు ఎందరు డాక్టర్లొచ్చి చూసినా, నీ మొఖం కనుపిస్తుందా ? నిన్ను చూస్తేనే గాని యీ జ్వరం తగ్గనని మొండికేస్తున్నది ఎందుకో బ్రతుకుతాననే ఆశ క్షీణిస్తోంది. ఇది ఆఖరి వుత్తరం కాకూడదు శశి ! నీవు తప్పక వస్తావుకదూ ? నీకోసం ఊణ



చిరువారి గురవయ్యలయిదు



మ.కాం.శ్లో. ౧౦. ౧౦౦౦౦

“నడుం వరకే తియ్యవయ్యా మహామథావా !”

క్షణం ఎదురుచూస్తూ వుంటూ ఒకసారి అన్నావుగా, నాలోసగం నీవని ! ఆ సగం కాపాడుకోవడానికి రావాలి.

నీ రామం.

‘కాలప్రవాహం’ అనబడే దానికంటే, ముందు వెళుతున్న రామంకి ఒక వివాహితస్త్రీ ఒక యువకుడైన స్నేహితుడిని చూడటానికి వంటరిగా రాగలదా అనే భావమేలేదు. శశి ఆ వుత్తరాన్ని భర్తకు చూపించింది. ఆయననికూడా రమ్మని బ్రతిమాలింది. ఆ వుత్తరాన్ని చించిపారేశాడతను. శశికి లోకమంతా గిరగిరా తిరగసాగింది. తనకి స్వేచ్ఛలేదు బంగారు సంకెళ్లన్నాయని ఇప్పుడే తెలుసుకొంది రామం ఆ చివర నుండి చేతులందిస్తున్నాడు. ఒక్కసారి వచ్చి చూడమని దీనంగా వేడుకుంటున్నాయా కన్నులు. ఆ చేతులు చాలా దూరంగా వున్నాయ్ అందుకోలేదు శశి. ఈ చివర భర్త శిలలా కొన్నియుగాల

వెనుక నిల్చివున్నాడు. తను పయనిస్తూ మధ్యకొచ్చేసింది తెలియకుండానే భర్తకు చెయ్యి అందించింది. తనతోపాటు వచ్చి 'రామం'ని కాపాడమని ఆశతో దీనిగా ప్రార్థించింది. కరినుడు కరగ లేదు. ఆమె మృదు మధురమైన కోమల హస్తాల్ని క్రూరంగా త్రోసిపెట్టాడు. శశికి దిక్కుతోచడంలేదు. తనతోనే వస్తున్న మరొక యువజంట కనుపించారు. వెళ్ళి సలహా అడిగింది. 'అక్కా! నా రామం నాకు ప్రాణం. తల్లికంటే, తండ్రికంటే, సోదరునికంటే చివరకు నాకంటే కూడా నా రామం నా కెక్కువ. మేమిద్దరం కవల పిల్లలం. నాలో సగం రామం. అతను గనిపోతే నేను బ్రతకలేను. అతన్ని కాపాడుకోవాలి. నేనే అతనికి మందు. చెప్పక్కా! నా రామాన్ని చూడటానికి వెళ్ళనా? వెళితే నా భర్త నన్నేమంటాడూ? భారమైన నా బ్రతుకుకు మార్గం చూపించు' అంటూ విలపించింది శశి. "చెల్లీ! భార్యా భర్తలిద్దరూ ఒకరిప్రక్క ఒకరు పయనిస్తూ వుంటేనే గమ్యం చేరుకుంటారు. కాని నీవు ఎలాగో ముందు వచ్చేశావ్. ఆలా రావడం శ్రీలకు హాని కరమమ్మా! కనపడని సంకెళ్ళు మనవి. నా మాట విను. వెళ్ళి నీ భర్తని కలుసుకోముందు. అతనువస్తే నీవూ వెళ్ళు. ఇంతకంటే నేనేమీ చెప్పలేను చెల్లీ!" అలోచనలోపడింది శశి. 'జీవితం'

అనే పుస్తకాన్ని కొన్ని పుటలే విప్పింది తను. కాని దాన్ని పూర్తిగా చదవకుండానే వుండగా చుట్టి విసరి పారెయ్యమని సలహా ఇస్తున్నది సోదరి, ఇది తనకు సాధ్యమా? వెనక్కి నడవగలదా? తన గమ్యంఏది? ఇలా కుమిలిపోతున్న శశికి ఎన్ని రోజులు గడిచాయో సమంగా గుర్తులేదు. రామం మరణవార్త శశిని కూకటి వ్రేళ్ళతో కూల్చేసింది. ఇంత అసమర్థురాలాతను? పెండ్లంటే ఇదేనా? మధురంగా బ్రతకడమంటే ఇదేనా? తనకి యింకెవరూలేరు. తననెవరూ అర్థం చేసుకోలేరింక. ఆ సమయంలోనే ఆ సోదరి మళ్ళాచెప్పింది. "ఇంకెందుకు చెల్లీ! అన్నీ సమసిపోయాయ్. ముందుకు వెళ్ళి ఎవరిని బ్రతికిస్తావ్? నీకు 'నీది' అనబడేదేమీలేదు. అదంతా నీ భర్తది. నీ భర్తను కలుసుకో. ఇప్పటికే మించిపోయినట్లుంది. త్వరపడు." సర్వమూ కోల్పోయాననుకున్న శశి వెనక్కి ఒక్క అడుగు వెయ్యబోయింది. వెనకడుగు చాతగాని శశి 'లోయ'లో పడిపోయింది. అంత ఎత్తులోంచి పడిన శశి నిమ్మడిగాలేచి దులిపుకొని, తగిలినగాయాలనీ, విరిగిన మనసునూ శాగ్రత్తగా శిథిల సౌధమైన తన తండ్రి గృహానికి చేరవేసింది. ఆప్యాయంగా ఆమెను తమ వడిలోకి లాక్కున్నాయా గది గోడలు ఎదురిత ఎరుగని విచ్చిశశి!

